

**CAREERS** 360  
**PREPARATION** Series

# HBSE 10th

Hindi Model paper  
Marking Scheme 2024

# अत्यंत गोपनीय केवल आंतरिक एवं सीमित प्रयोग हेतु

अंक-योजना

विषय- हिंदी

कक्षा - दसवीं

## सामान्य निर्देश :-

1. परीक्षार्थियों के सही और उचित आकलन के लिए उत्तर पुस्तिकाओं का मूल्यांकन एक महत्वपूर्ण प्रक्रिया है। मूल्यांकन में एक छोटी-सी त्रुटि भी गंभीर समस्या को जन्म दे सकती है, जो परीक्षार्थियों के भविष्य, शिक्षा प्रणाली और अध्यापन-व्यवस्था को भी प्रभावित कर सकती है। इससे बचने के लिए अनुरोध किया जाता है कि मूल्यांकन प्रारंभ करने से पूर्व ही आप मूल्यांकन निर्देशों को पढ़ और समझ लें।
2. योग्यता आधारित प्रश्नों का मूल्यांकन करते समय कृपया दिए गए उत्तरों को समझे, भले ही उत्तर मार्किंग स्कीम में न हो, छात्रों को उनकी योग्यता के आधार पर अंक दिए जाने चाहिए।
3. अंक योजना में उत्तरों के लिए केवल सुझाए गए मान बिंदु होते हैं। ये केवल दिशा-निर्देशों की प्रकृति के हैं और पूर्ण नहीं हैं। यदि परीक्षार्थियों की अभिव्यक्ति सही है तो उसके अनुसार नियत अंक दिए जाने चाहिए।
4. परीक्षक सही उत्तर पर सही का चिह्न (✓) लगाएँ और गलत उत्तर पर गलत का (×) मूल्यांकनकर्ता द्वारा ये चिह्न न लगाने से ऐसा समझ में आता है कि उत्तर सही है, परंतु उस पर अंक नहीं दिए गए।
5. यदि किसी प्रश्न के उपभाग हो तो कृपया प्रश्नों के उपभागों के उत्तरों पर दायी ओर अंक दिए जाएँ। बाद में इन उपभागों के अंकों का योग बायाँ ओर के हाशिये में लिखकर उसे गोलाकृत कर दिया जाए।
6. यदि किसी प्रश्न के कोई उपभाग न हो तो बायीं ओर के हाशिये में अंक दिए जाएँ और उन्हें गोलाकृत किया जाए।
7. यदि परीक्षार्थी ने किसी प्रश्न का उत्तर दो स्थानों पर लिख दिया है और किसी को काटा नहीं है तो जिस उत्तर पर अधिक अंक प्राप्त हो रहे हो, उस पर अंक दें और दूसरे को काट दें। यदि परीक्षार्थी ने अतिरिक्त प्रश्न/प्रश्नों का उत्तर दे दिया है तो जिन उत्तरों पर अधिक अंक प्राप्त हो रहे हो, उन्हें ही स्वीकार करे, उन्हीं पर अंक है।
8. एक ही प्रकार की अशुद्धि बार-बार हो तो उसे अनदेखा करें और उस पर हर बार अंक न काटे जाएँ।
9. यहाँ यह ध्यान रखना होगा कि मूल्यांकन में पूर्ण अंक पैमाना 0-80 (उदाहरण 0-80 अंक जैसा कि प्रश्न में दिया गया है) का प्रयोग अभीष्ट है, अर्थात् परीक्षार्थी ने यदि सभी अपेक्षित उत्तर-बिंदुओं का उल्लेख किया है तो उसे पूरे अंक देने में संकोच न करें।
10. ये सुनिश्चित करें कि उत्तर पुस्तिका के अंदर दिए गए अंकों का आवरण के अंकों के साथ मिलान हो।
11. आवरण पृष्ठ पर दो स्तंभों के अंकों का योग जाँच लें ।

12. उत्तर पुस्तिकाओं का मूल्यांकन करते हुए यदि कोई उत्तर पूर्ण रूप से गलत हो तो उस पर (x) निशान लगाएँ और शून्य (0) अंक दें।

13. उत्तर पुस्तिका में किसी प्रश्न का बिना जाँचे हुए छूट जाना या योग में किसी भूल का पता लगना, मूल्यांकन समिति के सभी लोगों की छवि को और बोर्ड की प्रतिष्ठा को धूमिल करता है। परीक्षक सुनिश्चित करें कि सभी उत्तरों का मूल्यांकन हुआ है। आवरण पृष्ठ पर तथा योग में कोई अशुद्धि नहीं रह गई है तथा कुल योग को शब्दों और अंकों में लिखा गया है।

उपर्युक्त मूल्यांकन निर्देश उत्तर-पुस्तिकाओं की जाँच हेतु आदेश नहीं अपितु केवल निर्देश हैं। यदि इन मूल्यांकन निर्देशों में किसी प्रकार की त्रुटि हो, किसी प्रश्न का उत्तर स्पष्ट न हो, अंक योजना में दिए गए उत्तर से अतिरिक्त कोई और भी उत्तर सही हो, तो परीक्षक अपने विवेकानुसार उस प्रश्न का मूल्यांकन करें।

### **अंक-योजना**

**विषय - हिंदी**

**कक्षा - दसवीं**

**कोड - A**

कक्षा : दसवीं

अधिकतम अंक 80

#### **सामान्य निर्देश :-**

1. अंक योजना का उद्देश्य मूल्यांकन को अधिकाधिक वस्तुनिष्ठ बनाना है।
2. वर्णनात्मक प्रश्नों के अंक योजना में दिए गए उत्तर बिंदु अंतिम नहीं हैं बल्कि ये सुझावात्मक एवम् सांकेतिक हैं।
3. यदि परीक्षार्थी इन सांकेतिक बिंदुओं से भिन्न, किन्तु उपयुक्त उत्तर है, तो उन्हें अंक दिए जाएँ।
4. मूल्यांकन कार्य निजी व्याख्या के अनुसार नहीं बल्कि अंक योजना में दिए गए निर्देशानुसार ही किया जाए।

## खंड -क

प्रश्न- संख्या	उत्तर	अंक विभाजन
<b>प्रश्न-1 व्याकरण एवम् रचना पर आधारित प्रश्नों के उत्तर</b>		
क) जिस समास में दोनों पदों के मध्य विशेषण -विशेष्य या उपमान -उपमेय का संबंध होता है, उसे कर्मधारय समास किसे कहते हैं। जैसे - नीलगगन - नीला है जो गगन।		2 अंक
ख) (i) मत + अनुसार (ii) भारत + इन्दु		1+1 अंक
ग) (i) अति - अतिक्रमण (ii) उप -उपकार		1+1 अंक
घ) (i) घर, निकेतन (ii) अश्व, घोटक		1+1 अंक
ङ) (i) एकमात्र सहारा- श्रवण कुमार अपने माता- पिता के लिए अंधे की लाठी के समान था। (ii) होश आना - फेल होने पर राम की आँखें खुल गई।		1+1 अंक
च) जहाँ रूप, गुण आदि की समानता के आधार पर किसी साधारण व्यक्ति, वस्तु, प्राणी की तुलना किसी प्रसिद्ध व्यक्ति, वस्तु, प्राणी से की जाए, वहाँ उपमा अलंकार होता है। जैसे - पीपर पात सरिस मन डोला।		2 अंक
छ) दोहा एक अर्द्धसममात्रिक छंद है। इसके प्रथम तथा तृतीय चरण में 13-13 तथा द्वितीय एवं चतुर्थ चरण में 11 -11 मात्राएं होती हैं। द्वितीय एवं चतुर्थ चरण के अंत में गुरु लघु वर्ण आते हैं। जैसे -तुलसी या संसार में मिलयो, सबसौ धाये । ना जाने किस रूप में, नारायण मिल जाये ।।		2 अंक

<b>प्रश्न- 2 किसी एक विषय पर निबंध</b>	<b>5 अंक</b>
क) भूमिका	1
ख) विस्तार + निर्धारित शब्द सीमा	3
ग) उपसंहार	1
<b>प्रश्न- 3 पत्र लेखन</b>	<b>5 अंक</b>
क) आरंभ और अंत की औपचारिकताएं	1
ख) विषय वस्तु	3
ग) भाषा	1

## खंड - ख (क्षितिज काव्य खंड)

<b>प्रश्न- 4 बहुविकल्पीय प्रश्नों के उत्तर</b>	<b>6 अंक</b>
(i) क) कमल	1
(ii) क) बालकाण्ड	1
(iii) ग) जीवन के रहस्य जानना	1
(iv) क) बादल को	1
(v) ख) जलजात	1
(vi) ग) मुख्य गायक की आवाज़ में अपनी आवाज़ मिलाना	1
<b>प्रश्न- 5 काव्यांश पर आधारित प्रश्नों के उत्तर</b>	<b>(5)</b>
(i) कवि - सूरदास , कविता - सूरदास के पद	1
(ii) उद्धव गोपियों को निर्गुण योग साधना का संदेश देने आए हैं लेकिन गोपियाँ अपने वाक् चातुर्य से उसे परास्त कर देती हैं।	1
(iii) गोपियाँ अपना मन वापिस पाना चाहती हैं जो चलते हुए श्रीकृष्ण चुरा कर ले गए थे।	1
(iv) अब गुरु - ग्रन्थ पढ़ाए।	1



(v) एक राजा किसी भी परिस्थिति में अपनी प्रजा को परेशान और दुखी नहीं करता।

1

**प्रश्न- 6 काव्य-सौंदर्य-**

(3)

(i) भाव सौंदर्य 1½

(ii) शिल्प सौंदर्य 1½

भाव - विश्वामित्र परशुराम की नासमझी पर मन-ही-मन मुस्कराते हैं। वे सोचते हैं कि परशुराम राम और लक्ष्मण को साधारण क्षत्रिय बालक समझ रहे हैं। वह इनके बल और पराक्रम को नहीं जानते।

ये दोनों लौहमयी तलवार हैं, गन्ने की बनी तलवार नहीं हैं, जो जीभ पर जाते ही गल जाए।

शिल्प - भाषा - अवधी

छंद - दोहा

अलंकार - श्लेष (खाँड़ शब्द के दो अर्थ)

मुहावरा प्रयोग (हरा ही हरा सूझना)

**प्रश्न- 7 प्रश्नों के उत्तर**

3+3= 6 अंक

क) 'आत्मकथ्य' कविता जयशंकर प्रसाद द्वारा रचित कविता है। इस कविता में उन्होंने यह संदेश दिया है कि आत्मकथा लिखने के लिए आत्मकथा लेखक को अपने जीवन की तमाम अच्छाइयों के साथ बुराइयों अथवा कमियों को भी पूरी ईमानदारी के साथ उजागर करना पड़ता है। अपने मित्रों आदि के बारे में भी सत्य लिखना होता है, अपने निजी तथा व्यक्तिगत क्षणों के बारे में लिखना होता है। अतः या तो व्यक्ति हिम्मत करके वह सब कुछ लिखे अन्यथा झूठी महानता प्राप्त करने के लिए कल्पना का सहारा लेकर आत्मकथा लिखने का कोई महत्त्व नहीं है।

ख) गोपियों के अनुसार योग साधना एक कड़वी ककड़ी के समान है जिसे निगला नहीं जा सकता। वे इसे एक ऐसी बीमारी मानती हैं जिसके बारे में न देखा, न सुना और न ही भोगा। वे योग की शिक्षा ऐसे लोगों को देने की बात कहती हैं जिनका मन विचलित या अस्थिर है।

**खंड - ग (क्षितिज गद्य खंड)**

**प्रश्न- 8 बहुविकल्पीय प्रश्नों के उत्तर**

(6)

(i) ख) कंपनी के काम से

1

(ii) घ) फागुन

1

(iii) ख) पतनशील सामंती वर्ग पर

1

(iv) ख) विषयवार

1

(v) ग) पाँच दिनों तक

1

(vi) क) संस्कृति का

1

**प्रश्न- 9 गद्यांश पर आधारित प्रश्नों के उत्तर**

(5)

(i) पाठ - बालगोबिन भगत , लेखक - रामवृक्ष बेनीपुरी

1

(ii) जिस दिन उनका इकलौता बेटा मरा।

1

(iii) वह कुछ सुस्त और बोदा - सा था

1

(iv) बालगोबिन भगत का बेटा कुछ सुस्त और बीमार-सा था इसीलिए

उसे निगरानी की ज़्यादा आवश्यकता थी।

1

(v) बालगोबिन भगत की पुत्रवधू सुभग और सुशील थी। घर की पूरी प्रबंधिका

बन कर बालगोबिन को दुनियादारी के कामों से मुक्त कर दिया था।

1

**प्रश्न-10 लेखक/लेखिका परिचय**

(5)

क) जीवन परिचय

1

ख) प्रमुख रचनाएँ

1

ग) साहित्यिक विशेषताएँ

1½

घ) भाषा -शैली

1½

**प्रश्न- 10 प्रश्नों के उत्तर**

2+2 =4 अंक

(क) पानवाला काला, मोटा व खुशमिजाज व्यक्ति है। कस्बे के चौहारे पर उसकी पान की दुकान थी। उसकी बड़ी सी तोंद है वह किसी भी बात को जाने बिना ही उस पर टिप्पणी कर देता है। उसके मुँह में पान ठुसा रहता था, जिससे उसके दाँत लाल-काले हो गए थे। वह कैप्टन जैसे देशभक्त को लंगड़ा व पागल कहने से नहीं चूकता था। वह संवेदनशील व्यक्ति भी है, कैप्टन की मृत्यु की बात कहते समय उसकी आँखों में आंसू छलक आए थे।

(ख) लेखक की दृष्टि में 'सभ्यता' और 'संस्कृति' शब्दों की सही समझ अब तक इसलिए नहीं बन पाई है, क्योंकि हम इन दोनों बातों को एक ही समझते हैं या फिर एक-दूसरे में मिला लेते हैं। इन दोनों शब्दों के साथ कई बार 'भौतिक' और 'आध्यात्मिक' जैसे विशेषण भी लगा दिए जाते हैं। इन विशेषणों के प्रयोग के कारण यह निर्णय करना कठिन हो जाता है कि 'सभ्यता' और 'संस्कृति' एक ही हैं या फिर अलग-अलग वस्तुएँ हैं। यह जानना ज़रूरी है कि क्या यह एक चीज़ है अथवा दो चीज़ें हैं? और यदि दो हैं तो दोनों में अंतर क्या है? तभी सही बात समझ में आएगी। इसीलिए 'सभ्यता' और 'संस्कृति' की सही समझ अब तक नहीं बन पाई है।

## खंड - घ ( कृतिका भाग -2 )

प्रश्न- 12 कृतिका भाग -2 के आधार पर किन्हीं दो प्रश्नों के उत्तर

3+3 = 6 अंक

(क) भोलानाथ की माँ जब तेल डालकर उसकी मालिश करती है और चोटी को गूँथ देती है तो वह सिसकने लगता है। परन्तु अपने साथियों को देखकर सिसकना इसलिए भूल जाता है, क्योंकि बच्चों का स्वभाव होता है कि वह अपनी उम्र के बच्चों के साथ ही खेलना पसंद करता है। भोलानाथ को भी अपने साथियों के साथ उछल-कूद करने में आनंद मिलता था। साथियों के बिना उसकी सारी मौज-मस्ती अधूरी रह जाती है। यदि वह अपने साथियों के सामने रोना-सिसकना जारी रखता, तो वे उसकी हँसी उड़ाते और उसे अपने साथ लेकर खेलने के लिए नहीं जाते। अपने मित्रों के साथ खेलने में भोलानाथ को बहुत आनंद आता था तथा अपने मित्रों के साथ वह तरह-तरह की शरारतें भी करता था। वह अपने साथियों की मस्ती देखकर उसी में मग्न हो जाता है जिस कारण वह सिसकना भूल जाता है।

(ख) जब लेखिका ने सड़क बनाने के लिए पत्थर तोड़ती सुंदर पहाड़ी औरतों को देखा तो इस दृश्य ने उसे झकझोर दिया। उनके शरीर कोमल थे, किंतु हाथों में कुदाल और हथौड़े थे। उनके हाथों में ठाठे पड़े हुए थे और पाँव फूले हुए थे। कई औरतों की पीठ पर बँधी टोकरी में उनके बच्चे थे। मातृत्व और श्रम-साधना एक साथ चल रही थी।

(ग) 'मैं क्यों लिखता हूँ?' अज्ञेय जी का एक प्रसिद्ध निबंध है। लेखक ने इस निबंध में बताया है कि लेखक की भीतरी विवशता ही उसे लिखने के लिए मजबूर करती है और लिखकर ही लेखक उससे मुक्त हो पाता है। प्रत्यक्ष अनुभव जब अनुभूति का रूप धारण करता है, तभी रचना पैदा होती है। अनुभव के बिना अनुभूति नहीं होती, परंतु यह आवश्यक नहीं है कि हर अनुभव अनुभूति बने। लेखक ने अपने द्वारा रचित 'हिरोशिमा' कविता की रचना का उदाहरण देते हुए स्पष्ट किया है कि अनुभव जब भाव - जगत् और संवेदना का हिस्सा बनता है, तभी वह कलात्मक अनुभूति में रूपांतरित होता है।

## खंड - ड नैतिक शिक्षा

प्रश्न (13) (क) बहुविकल्पीय प्रश्नों के उत्तर (4)

1. (iv) उपर्युक्त सभी 1
2. (ii) पेशवा साहब 1
3. (i) पक्षी विज्ञानी 1
4. (ii) मारग्रेट नोबल 1

(ख) हमें अहंकार से मुक्त होकर ऐसी वाणी का प्रयोग करना चाहिए, जिससे दूसरों को भी शीतलता की प्राप्ति हो तथा हम स्वयं भी शीतल हो जाए। (3)

(ग) स्त्री शिक्षा के विषय में मदनमोहन मालवीय जी के उच्च विचार थे। (3)

वे कहा करते थे, "स्त्री शिक्षा बहुत महत्वपूर्ण है क्योंकि स्त्रियाँ भावी सन्तान की माताएँ हैं। उनकी शिक्षा ऐसी हो, जो उनके व्यक्तित्व में प्राचीन तथा नवीन सभ्यता के गुणों का समन्वय कर सके।" इस प्रकार वे चाहते थे कि स्त्रियाँ ऐसी शिक्षा ग्रहण करें जिससे वे अपनी भावी संतान में प्राचीनता के साथ-साथ नवीन गुणों का भी समावेश करें।

-----XXXXXXXXXX-----

# प्रतिदर्श प्रश्न पत्र ( मार्च 2023-24)

CLASS : 10<sup>th</sup>(Secondary)

Code NO.

Series : Sec/Annual -2024

रोल न.

--	--	--	--	--	--	--	--	--	--

SAT - A

हिन्दी

(Academic / Open)

(Only for Fresh /Re-appear / Improvement / Additional Candidates)

समय : 3 घंटे ]

[ पूर्णांक : 80

- कृपया जाँच कर लें कि इस प्रश्न-पत्र में मुद्रित पृष्ठ 6 तथा 13 प्रश्न हैं।
- प्रश्न-पत्र में दाहिने हाथ की ओर दिए गए कोड नं. को छात्र उत्तर-पुस्तिका के मुख्य-पृष्ठ पर लिखें।
- कृपया प्रश्न का उत्तर लिखना शुरू करने से पहले प्रश्न का क्रमांक अवश्य लिखें।
- उत्तर-पुस्तिका के बीच में खाली पन्ना / पन्ने न छोड़ें।
- उत्तर-पुस्तिका के अतिरिक्त कोई अन्य शीट नहीं मिलेगी अतः आवश्यकतानुसार ही लिखें और लिखा उत्तर न काटें।
- परीक्षार्थी अपना अनुक्रमांक प्रश्न-पत्र पर अवश्य लिखें। अनुक्रमांक के अतिरिक्त प्रश्न-पत्र पर कुछ भी न लिखें और वैकल्पिक प्रश्नों के उत्तरों पर किसी प्रकार का निशान न लगाएँ।

## सामान्य निर्देश:

- (i) सभी प्रश्न अनिवार्य हैं। तथापि, कुछ प्रश्नों में आंतरिक विकल्प दिए गए हैं।
- (ii) प्रश्नों के निर्धारित अंक उनके सामने दिए गए हैं।
- (iii) प्रत्येक खंड और प्रश्न के साथ आवश्यकतानुसार यथोचित निर्देश दिए गए हैं।
- (iv) प्रश्न के उपभागों को यथासंभव क्रमिक और एक स्थान पर लिखने का प्रयास किया जाए।
- (v) शुद्ध, सटीक और तर्कसंगत उत्तरों को उचित अधिमान दिया जाएगा। वर्तनीगत अशुद्धियों तथा विषयांतर की स्थिति में कम अथवा शून्य अंक देकर दंडित किया जा सकता है।

SET - A

P.T.O.



**खंड - क****प्रश्न 1. निम्नलिखित प्रश्नों के यथानिर्दिष्ट उत्तर दीजिए :-****2x 7 = 14 अंक**

- क) कर्मधारय समास किसे कहते हैं ? उदाहरण सहित स्पष्ट करें।
- ख) मतानुसार, भारतेंदु (सन्धि-विच्छेद कीजिए)
- ग) अति, उप (उपसर्गों से एक- एक नया शब्द बनाएँ)
- घ) गृह, घोड़ा ( दो -दो पर्यायवाची शब्द लिखिए)
- ङ) मुहावरों का अर्थ लिखकर वाक्यों में प्रयोग कीजिए-
  - I. अंधे की लाठी
  - II. आँखें खुलना
- च) उपमा अलंकार की परिभाषा सोदाहरण लिखिए।
- छ) दोहा छंद की परिभाषा उदाहरण सहित लिखिए।

**प्रश्न 2. निम्नलिखित में से किसी एक विषय पर निबंध लिखिए :****5 अंक**

- क) विज्ञान वरदान या अभिशाप
- ख) चन्द्रयान 3 : सफल परीक्षण
- ग) राष्ट्रभाषा हिन्दी
- घ) बाल दिवस
- ङ) पर्यावरण

**प्रश्न 3. फ़ीस माफ़ी हेतु मुख्याध्यापक को पत्र लिखें।****5 अंक**

अथवा

नववर्ष की शुभकामना के लिए मित्र को पत्र लिखें।

**खंड - ख**

**प्रश्न 4 क्षितिज (काव्य खंड) के आधार पर निम्नलिखित बहुविकल्पीय प्रश्नों के उचित विकल्प चुनकर अपनी उत्तर-पुस्तिका में लिखिए।**

**1x 6=6 अंक**

(i) 'पुरइनि पात' किसका पता होता है ?

- क) कमल
- ख) गुलाब
- ग) चंपा
- घ) चमेली

(ii) 'राम-लक्ष्मण परशुराम संवाद' काव्यांश रामचरितमानस के कौन से कांड से लिया गया है ?

- क) बालकांड
- ख) अयोध्याकांड
- ग) सुंदरकांड
- घ) उत्तरकांड

(iii) 'सीवन उधेड़ना' का अर्थ है-

- क) सिलाई उधेड़ना
- ख) सिलना
- ग) जीवन के रहस्य जानना
- घ) इनमें से कोई नहीं

- (iv) उत्साह एक आह्वान गीत है ,यह किसे संबोधित है -  
 क) बादल को  
 ख) बिजली को  
 ग) फागुन को  
 घ) सावन को
- (v) कवि की झोपड़ी में क्या खिल रहे थे?  
 क) गुलाब  
 ख) जलजात  
 ग) चंपा  
 घ) जूही
- (vi) संगतकार का क्या काम है?  
 क) गीत गाना  
 ख) परामर्श देना  
 ग) मुख्य गायक की आवाज़ में अपनी आवाज़ मिलाना  
 घ) प्रशंसा करना

प्रश्न 5 निम्नलिखित काव्यांश को पढ़कर पूछे गए प्रश्नों के उत्तर दीजिए-

1x 5=5 अंक

हरि हैं राजनीति पढ़ि आए।  
 समुझी बात कहत मधुकर के, समाचार सब पाए ।  
 इक अति चतुर हुते पहिलैं ही, अब गुरु ग्रंथ पढ़ाए।  
 बड़ी बुद्धि जानी जो उनकी, जोग-सँदेस पठाए ।  
 ऊधौ भले लोग आगे के, पर हित डोलत धाए ।  
 अब अपने मन फेर पाइहैं, चलत जु हुते चुराए ।  
 ते क्यों अनीति करें आपुन, जे और अनीति छुड़ाए ।  
 राज धरम तौ यहै 'सूर', जो प्रजा न जाहिं सताए ।

- (i) प्रस्तुत काव्यांश के कवि एवं कविता का नाम लिखिए।  
 (ii) इस पद का प्रसंग स्पष्ट कीजिए।  
 (iii) गोपियाँ क्या प्राप्त करना चाहती थीं?  
 (iv) अनुप्रास अलंकार का एक उदाहरण लिखिए।  
 (v) सच्चा राजधर्म किसे माना गया है?

प्रश्न 6 निम्नलिखित काव्यांश का भाव व काव्य सौंदर्य स्पष्ट कीजिए-

3 अंक

गाधिसूनु कह हृदय हसि मुनिहि हरियरे सूझ ।  
 अयमय खाँड़ न ऊखमय अजहुँ न बूझ अबूझ ॥

प्रश्न 7 (क) आत्मकथ्य कविता का मूल भाव स्पष्ट कीजिए।

3+3= 6 अंक

(ख) सूरदास के पदों के आधार पर गोपियों का योग साधना के प्रति दृष्टिकोण स्पष्ट कीजिए।

## खण्ड-ग

प्रश्न 8 क्षितिज (गद्य -खंड) के आधार पर निम्नलिखित बहुविकल्पीय प्रश्नों के उचित उत्तर पुस्तिका में लिखिए।

1x 6= अंक

- (i) हालदार साहब हर 15वें दिन किस लिए कस्बे से गुजरते थे?
- क) घरेलू काम से
  - ख) कंपनी के काम से
  - ग) बाजार के काम से
  - घ) खेत के काम से
- (ii) बालगोबिन भगत की प्रभातियाँ कब तक चलती थीं?
- क) कार्तिक
  - ख) आषाढ़
  - ग) अश्विन
  - घ) फागुन
- (iii) 'लखनवी अन्दाज़' पाठ में लेखक ने किस पर व्यंग्य किया है?
- क) अफसरशाही पर
  - ख) पतनशील सामंती वर्ग पर
  - ग) रेल व्यवस्था पर
  - घ) इनमें से कोई नहीं
- (iv) लेखिका के पिताजी का शब्दकोश कैसा था?
- क) शब्दवार
  - ख) विषयवार
  - ग) घटनावर
  - घ) मुहावरेदार
- (v) हनुमान जयंती के अवसर पर शास्त्रीय एवं उपशास्त्रीय गायन-वादन की सभा कितने दिनों तक होती है?
- क) चार दिनों तक
  - ख) सात दिनों तक
  - ग) पाँच दिनों तक
  - घ) नौ दिनों तक
- (vi) सभ्यता को किसका परिणाम कहा गया है?
- क) संस्कृति का
  - ख) समाज का
  - ग) देश का
  - घ) राष्ट्रीयता का

प्रश्न 9 निम्नलिखित गद्यांश को पढ़कर पूछे गए प्रश्नों के उत्तर दीजिए।

1x 5=5 अंक

बालगोबिन भगत की संगीत-साधना का चरम उत्कर्ष उस दिन देखा गया जिस दिन उनका बेटा मरा। इकलौता बेटा था। वह कुछ सुस्त और बोदा-सा था, किंतु इसी कारण बालगोबिन भगत उसे और भी मानते। उनकी समझ में ऐसे आदमियों पर ही ज़्यादा नज़र रखनी चाहिए या प्यार करना चाहिए, क्योंकि ये निगरानी और मुहब्बत के ज़्यादा हकदार होते हैं। बड़ी साध से उसकी शादी कराई थी, पतोहूँ बड़ी ही शुभग और सुशील मिली थी।

- क) पाठ एवं लेखक का नाम लिखिए।
- ख) बालगोबिन भगत की संगीत साधना का उत्कर्ष कब देखा गया?
- ग) बालगोबिन भगत अपने बेटे को किस कारण अधिक प्यार करते थे?
- घ) बालगोबिन भगत के अनुसार कैसे आदमियों पर ज्यादा निगरानी की आवश्यकता है?
- ड) बालगोबिन भगत की पुत्रवधू कैसी थी?

प्रश्न 10 स्वयं प्रकाश अथवा मन्नू भंडारी का जीवन परिचय देते हुए उनकी रचनाओं, साहित्यिक विशेषताओं एवं भाषा शैली पर प्रकाश डालिए। 5 अंक

प्रश्न 11 (क) 'नेताजी का चश्मा' पाठ के आधार पर पानवाले का रेखाचित्र प्रस्तुत कीजिए। 2+2=4 अंक  
(ख) लेखक के अनुसार 'सभ्यता और संस्कृति की सही समझ अभी तक क्यों नहीं बन पायी है?

### खंड - घ

प्रश्न 12 कृतिका भाग-2 के आधार पर निम्नलिखित में से किन्हीं दो प्रश्नों का उत्तर दीजिए। 3+3=6 अंक  
(क) आपके विचार से भोलानाथ अपने साथियों को देखकर सिसकना क्यों भूल जाता है?  
(ख) प्राकृतिक सौंदर्य के अलौकिक आनंद में डूबी लेखिका को कौन-कौन से दृश्य झकझोर गए ?  
(ग) 'मैं क्यों लिखता हूँ' शीर्षक पाठ का उद्देश्य स्पष्ट कीजिए।

### खण्ड- ड

प्रश्न 13 (क) नैतिक शिक्षा (पाठ्य-पुस्तक) के आधार पर निम्नलिखित बहुविकल्पीय प्रश्नों के उचित विकल्प चुनकर अपनी उत्तर पुस्तिका में लिखिए। 1x 4=4 अंक

1. योग किसको जोड़ने का काम करता है?  
(i) शरीर  
(ii) मन  
(iii) आत्मा  
(iv) उपरोक्त सभी
2. मनुबाई को 'छबीली' कहकर कौन पुकारते थे?  
(i) गंगाधर राव  
(ii) पेशवा साहब  
(iii) मोरोपंत  
(iv) बाजीराव
3. सालिम अली को किस रूप में जाना जाता है?  
(i) पक्षी विज्ञानी  
(ii) पशु विज्ञानी  
(iii) चिकित्सा शास्त्री  
(iv) इनमें से कोई नहीं

4. भगिनी निवेदिता का मूल नाम क्या था ?

- (i) मनस्वी
- (ii) मारग्रेट नोबल
- (iii) निवेदिता
- (iv) एनी बेसेंट

(ख) निम्नलिखित सूक्ति का भाव स्पष्ट कीजिए :-

3 अंक

ऐसी बानी बोलिए, मन का आपा खोय ।

औरन को शीतल करे, आपहु शीतल होय।।

(ग) स्त्री शिक्षा के विषय में मदन मोहन मालवीय के क्या विचार थे?

3 अंक

-----XXXX-----